

ભારતભરમાં ગણતંત્ર દિવસની આન, બાન અને શાનથી ઉજવણી

નવી દિલ્હી ખાતે રાષ્ટ્રપતિ દ્રૌપદી મુર્મુના અધ્યક્ષસ્થાને અને યુરોપિયન પ્રતિનિધિઓની ઉપસ્થિતિમાં ઉજવણી કરવામાં આવી



નવી દિલ્હી, ભારતમાં પ્રજાસત્તાક પર્વની આન, બાન અને શાન સાથે ઉજવણી કરવામાં આવી હતી. રાજધાની નવી દિલ્હી સહિત દેશભરમાં ધ્વજવંદન, પરેડ તેમજ સાંસ્કૃતિક સહિતના કાર્યક્રમો સાથે પર્વની ઉજવણી કરવામાં આવી હતી. નવી દિલ્હી ખાતે રાષ્ટ્રપતિ દ્રૌપદી મુર્મુના અધ્યક્ષ સ્થાને ગણતંત્ર દિવસની શાનદાર ઉજવણી કરવામાં આવી હતી. આજની ઉજવણીના કાર્યક્રમમાં યુએસ પ્રતિનિધિમંડળ મુખ્ય અતિથિ તરીકે હાજર રહ્યું હતું અને ધ્વજ વંદન બાદ યોજાતી

અમોગ એડવાન્સ ટોલ આર્ટિલરી ગન સિસ્ટમ સામેલ કરવામાં આવશે. બંને સિસ્ટમો આત્મનિર્ભર ભારતની ભાવના અને સંરક્ષણ ઉત્પાદનમાં ટેકનોલોજીકલ સ્વનિર્ભરતા દર્શાવે છે. સુપરસોનિક બ્રહ્મોસ હથિયાર સિસ્ટમ અને સ્વદેશી સૂચસ્ત્ર યુનિવર્સલ રોકેટ લોન્ચર સિસ્ટમ દ્વારા લાંબા અંતરની ચોકસાઈ અને જબરદસ્ત ફાયરપાવર દર્શાવવામાં

આવશે. સાથે મળીને, આ ઊંડા પ્રહાર ક્ષમતા, દુશ્મનના પ્રદેશમાં ઊંડે સુધી પ્રહાર કરવાની ક્ષમતા દર્શાવી હતી. પરેડમાં ભારતીય સશસ્ત્ર દળોએ "ઓપરેશન સિદ્ધર" સંયુક્તતા દ્વારા વિજય" શીર્ષકવાળી એક શક્તિશાળી ત્રિ-સેવાઓની ટેબલેટ રજૂ કરી, જે પરિવર્તિત સંરક્ષણ ક્ષમતાઓ દ્વારા શક્તિ, એકતા અને રાષ્ટ્રીય

સાર્વભૌમત્વના રક્ષણનું પ્રતીક છે. ૧૮ દિવસની અંતરિક્ષ યાત્રા કરીને ઈતિહાસ રચનારા શુભાંશુ શુક્લાને અશોક ચક્રથી રાષ્ટ્રપતિના હસ્તે સન્માનિત કરાયા. આ વર્ષે પ્રજાસત્તાક દિવસના મુખ્ય અતિથિ તરીકે યુરોપિયન કાઉન્સિલના અધ્યક્ષ એન્ટોનિયો કોસ્ટા અને યુરોપિયન કમિશનના અધ્યક્ષ ઉર્સુલા વોન ડર લેયેન ઉપસ્થિત રહેશે. આ ઉપરાંત, આંતરરાષ્ટ્રીય રંગ ઉમેરતા યુરોપિયન યુનિયનનું એક દસ્તો પણ યારઝંડાઓ સાથે પરેડમાં ભાગ લેશે. વિશેષ અતિથિ તરીકે ૪૦ દેશોના બૌદ્ધ ભિક્ષુઓ અને ભિક્ષુણીઓ પણ હાજર રહેશે, જે વિશ્વને શાંતિ અને અહિંસાનો સંદેશ આપશે. 'ઓપરેશન સિદ્ધર' પરેડમાં ભારતની સૈન્ય તાકાતનું ભવ્ય પ્રદર્શન કરવામાં આવશે. આ વખતે

ગણતંત્ર દિવસની પૂર્વ સંધ્યાએ રાજસ્થાનમાંથી વિસ્ફોટકોનો મોટો જથ્થો ઝડપાતા ખળભળાટ

પોલીસે નાગૌર જિલ્લાના એક ગામમાં આવેલ ફાર્મહાઉસમાં દરોડો પાડી ગેરકાયદે એમોનિયમ નાઈટ્રેટના ૧૮૭ કટ્ટા કબજે કર્યા : વિસ્ફોટ કરવા માટેના અન્ય સાધનો પણ મળી આવ્યા

નાગૌર, રાજસ્થાનમાં ગણતંત્ર દિવસ પૂર્વે સુરક્ષા એજન્સીઓએ નાગૌર જિલ્લામાં દરોડો પાડીને મોટો ગેરકાયદે વિસ્ફોટક જથ્થો ઝડપી પાડ્યો છે. ગણતંત્ર દિવસની સુરક્ષાને ધ્યાનમાં રાખીને રાજસ્થાન પોલીસ હાઈ એલર્ટ પર છે. આ દરમિયાન નાગૌર જિલ્લાના થાવલા પોલીસ સ્ટેશન વિસ્તારમાં પોલીસની ડિસ્ક્રિફ્ટ સ્પેશિયલ ટીમ અને સ્થાનિક પોલીસે સંયુક્ત ઓપરેશન હાથ ધર્યું હતું. હરસૌર ગામમાં એક ફાર્મ હાઉસ પર દરોડો પાડીને પોલીસે

આશરે ૮૫૫૦ કિગ્રા ગેરકાયદે એમોનિયમ નાઈટ્રેટ જમ કર્યું છે. રાજ્યમાં વિસ્ફોટકોની આ અત્યાર સુધીની સૌથી મોટી રિકવરી માનવામાં આવે છે. પોલીસના જણાવ્યા અનુસાર, આરોપી સુલેમાન ખાને તેના ફાર્મ હાઉસમાં બનેલા એક મકાનમાં આ વિસ્ફોટક જથ્થો અત્યંત ગુપ્ત રીતે છુપાવ્યો હતો. દરોડા દરમિયાન પોલીસને ૧૮૭ કટ્ટામાં ભરેલું એમોનિયમ નાઈટ્રેટ મળી આવ્યું હતું. આ ઉપરાંત, વિસ્ફોટ કરવા માટે વપરાતા અન્ય સાધનો પણ જમ કરાયા છે, જેમાં ૮ કાર્ટન

ડેટોનેટર, ૧૨ કાર્ટન અને ૧૫ બંડલ વાદળી ફ્લુઝ વાયર, ૧૨ કાર્ટન અને ૫ બંડલ લાલ ફ્લુઝ વાયર મળી આવ્યા છે. ધરપકડ કરાયેલ આરોપી સુલેમાન ખાન હરસૌર ગામનો જ રહેવાસી છે. નાગૌર એસપી મુદુલ કચ્છવાએ જણાવ્યું કે સુલેમાન સામે અગાઉ પણ ગેરકાયદે વિસ્ફોટકો રાખવાના ૩ ગુના નોંધાયેલા છે. પ્રાથમિક પૂછપરછમાં તેણે જણાવ્યું કે તે ખાણકામ પ્રવૃત્તિઓ સાથે સંકળાયેલા લોકોને આ વિસ્ફોટકો સપ્લાય કરતો હતો. જોકે, પ્રજાસત્તાક દિવસ પૂર્વે આટલો મોટો

ભારત અને અમેરિકા વચ્ચે તણાવ ઘટાડવા યુએસ પ્રતિનિધિઓ ભારતની મુલાકાતે

અમેરિકન પ્રતિનિધિ મંડળ અને ભારતના વિદેશમંત્રી વચ્ચે વેપાર સહિતના મુદ્દાઓ પર થઈ ચર્ચા

નવી દિલ્હી, ભારત અને અમેરિકા વચ્ચે ચાલી રહેલી ટેરિફ વોરના લીધે બંને દેશો વચ્ચે તણાવ વધ્યો છે. જયારે થોડા સમયથી અમેરિકા ફરી એક વાર ભારત સાથે સંબંધોને સામાન્ય કરવાનો પ્રયાસ કરી રહ્યું છે. જેના ભાગરૂપે અમેરિકાના રાષ્ટ્રપતિ ડોનાલ્ડ ટ્રમ્પે એક પ્રતિનિધિમંડળ ભારત મોકલ્યું છે. આ પ્રતિનિધિમંડળે વિદેશ મંત્રી એસ. જયશંકર સાથે મુલાકાત કરી હતી. આ બેઠકનો હેતુ ભારત-અમેરિકા સંબંધોના વિવિધ પાસાઓ પર ચર્ચા કરીને સંબંધોને મજબૂત બનાવવાનો હતો.

ભારત-અમેરિકાની બેઠકમાં વેપાર અને સુરક્ષા સહિતના અનેક મુદ્દાઓ પર ચર્ચા થઈ હતી. આ બેઠક બંને દેશો વચ્ચેના સંબંધોમાં ચાલી રહેલા તણાવ વચ્ચે થઈ છે. આ બેઠકમાં હાજર રહેલા યુએસ એમ્બેસેડર સર્જિયો ગોરે તેને સફળ ગણાવી હતી. આ ચર્ચામાં સુરક્ષા, વેપાર અને મહત્વપૂર્ણ ટેકનોલોજીના ક્ષેત્રોમાં દ્વિપક્ષીય ભાગીદારીને મજબૂત બનાવવા પર હતું. યુએસ કોંગ્રેસના પ્રતિનિધિમંડળમાં જોમી પેટ્રોનિસ, માર્ક રોજર્સ અને એડમ સ્મિથનો સમાવેશ થાય છે. આ મુલાકાત એવા સમયે થઈ રહી છે જ્યારે બંને પક્ષો ટ્રેડ

ડીલ માટે વાટાઘાટો આગળ વધારવાનો પ્રયાસ કરી રહ્યા છે. આ બેઠક અંગે વિદેશ મંત્રી એસ. જયશંકરે સોશિયલ મીડિયા પોસ્ટમાં આ બેઠકને ફળદાયી ગણાવી હતી. જેમાં લખ્યું હતું કે, "ભારત-અમેરિકા સંબંધો, ભારત-પ્રશાંત અને યુકેન સંઘર્ષના વિવિધ પાસાઓ પર ચર્ચા કરવામાં આવી હતી. કોંગ્રેસ સાથે જોડાણ હંમેશા અમારા સંબંધોનો મહત્વપૂર્ણ ભાગ રહ્યું છે." જેની બાદ યુએસ એમ્બેસેડર ગોરે પણ તેમને ટેકા કરીને પોસ્ટ કરી અને લખ્યું કે, અમે યુએસ-ભારત ભાગીદારીને મજબૂત કરવાના માર્ગ પર ચર્ચા કરી. આમાં મજબૂત સુરક્ષા, વિસ્તૃત વેપાર અને મહત્વપૂર્ણ ટેકનોલોજી પર સહયોગનો સમાવેશ થાય છે. ઉદ્દેશનીય છે કે, રાષ્ટ્રપતિ ડોનાલ્ડ ટ્રમ્પે ભારતીય પ્રોડક્ટ પર ૫૦ ટકા સુધીના ભારે ટેરિફ ઝીંક્યા બાદ ભારત-અમેરિકાના સંબંધોમાં ભારે તણાવ ઉભો થયો હતો. જેમાં રશિયા પાસેથી કુડ ઓઇલ ખરીદી પર ૨૫ ટકા દંડાત્મક ટેરિફનો પણ સમાવેશ થાય છે. ગત વર્ષે બંને પક્ષોએ પ્રસ્તાવિત દ્વિપક્ષીય વેપાર કરારને અંતિમ સ્વરૂપ આપવા માટે અનેક રાઉન્ડની વાટાઘાટો કરી હતી. પરંતુ હજુ સુધી કોઈ ઉકેલ આવ્યો નથી.

મેક્સિકોમાં ફૂટબોલ મેચ દરમિયાન અંધાધૂંધ ફાયરિંગમાં ૧૧ લોકોના મોત

મેક્સિકો હુમલાખોરોએ અચાનક ગોળીબાર શરૂ કરી દેતા નાસભાગ મચી ગઈ હતી. ફાયરિંગને કારણે ૧૦ લોકોના ઘટનાસ્થળે જ કરુણ મોત નિપજ્યા : એક ડઝનથી વધુ લોકોને ગંભીર ઈજા

હુમલાખોરોએ અચાનક ગોળીબાર શરૂ કરી દેતા નાસભાગ મચી ગઈ હતી. ફાયરિંગને કારણે ૧૦ લોકોના ઘટનાસ્થળે જ કરુણ મોત નિપજ્યા હતા, જ્યારે એક વ્યક્તિએ હોસ્પિટલમાં સારવાર દરમિયાન દમ તોડ્યો હતો. સ્થાનિક મેયરની કચેરીએ આ ઘટનાની પુષ્ટિ કરી છે અને જણાવ્યું છે કે ઘાયલોને તાત્કાલિક હોસ્પિટલ ખસેડવામાં આવ્યા છે, જેમાંથી કેટલાકની હાલત હજુ પણ નાજુકની છે. ઘટનાની જાણ થતા જ પોલીસ, સેના અને નેશનલ ગાર્ડના જવાનો કાફલો ઘટનાસ્થળે પહોંચી ગયો હતો અને સમગ્ર વિસ્તારને ઘેરી લઈને તપાસ શરૂ કરી દીધી છે.

અમેરિકામાં ઉડાન ભરતાની સાથે વિમાનમાં આગ લાગતા આઠ લોકોના મોત

ખાનગી વિમાન આકાશમાં સળગી ગયા બાદ નીચે પટકાયું : તમામ મુસાફરોના મોતની આશંકા

વોશિંગ્ટન, અમેરિકાના મેન રાજ્યમાં રવિવારે સાંજે એક મોટી વિમાન દુર્ઘટના સામે આવી છે. બેંગર ઈન્ટરનેશનલ એરપોર્ટ પરથી ઉડાન ભરતી વખતે એક પ્રાઈવેટ જેટ આગની જવાબાઓમાં ઘેરાઈને કેશ થઈ ગયું હતું. સ્થાનિક સમય મુજબ સાંજે ૭:૪૫ કલાકે બનેલી આ ઘટનામાં વિમાનમાં આઠ લોકો સવાર હતા. ફેડરલ એવિએશન એડમિનિસ્ટ્રેશન એ આ અકસ્માતની પુષ્ટિ કરી છે. દુર્ઘટનાપ્રસ્ત વિમાન દિવન-એન્જિન ટર્બો-ફેન જેટ 'બોમ્બાર્ડિયર ચેલેન્જર ૬૦૦' હતું. ટેકઓફના



સમયે 'વિન્ટર સ્ટોર્મ વોર્નિંગ' (શિયાળુ તોફાનીની ચેતવણી) હેઠળ હતું. જોકે, સત્તાવાળાઓએ હાલમાં આ દુર્ઘટના માટે હવામાન જવાબદાર છે કે નહીં તે અંગે કોઈ સ્પષ્ટતા કરી નથી. બેંગર એ મેન રાજ્યનું ત્રીજું સૌથી મોટું શહેર છે. સરકારી સૂત્રોના જણાવ્યા અનુસાર, આ પ્રાઈવેટ જેટ ટેક્સાસથી મેન પહોંચ્યું હતું. વિમાનના રજિસ્ટ્રેશન રેકોર્ડ મુજબ, આ જેટ હ્યુસ્ટનમાં આવેલી 'અર્નોલ્ડ એન્ડ ઈટકિન' નામની પર્સનલ ઈન્જરી લો ફર્મના નામે નોંધાયેલું છે.

બદ્રીનાથ અને કેદારનાથ જેવા ધામ પ્રવાસ માટેના સ્થળ નહીં પણ સનાતન ધર્મના સર્વોચ્ચ આધ્યાત્મિક કેન્દ્ર

ચારધામ યાત્રાના ૪૮ જેટલા તીર્થસ્થાનોમાં બિનહિંદુઓના પ્રવેશ પર પ્રતિબંધ મૂકવા તૈયારી

નવી દિલ્હી, બદ્રીનાથ-કેદારનાથ મંદિર સમિતિએ ચારધામ અને તેની સાથે જોડાયેલા પ્રમુખ તીર્થસ્થાનોમાં બિન હિન્દુ પ્રવેશ પર પ્રતિબંધ લગાવવાની દિશામાં મોટું પગલું ભર્યું છે. સમિતિના અધ્યક્ષ હેમંત દ્વિવેદીએ સ્પષ્ટ કર્યું છે કે, બદ્રીનાથ અને કેદારનાથ જેવા ધામ કોઈ પ્રવાસ માટેના સ્થળ નથી પણ સનાતન ધર્મના સર્વોચ્ચ આધ્યાત્મિક કેન્દ્ર છે. જ્યાં પ્રવેશને નાગરિક અધિકાર નહીં પણ ધાર્મિક પરંપરાના આધારે જોવા જોઈએ. હેમંત દ્વિવેદીએ એ પણ જણાવ્યું કે તમામ પ્રમુખ ધાર્મિક ગુરુઓ અને સંત સમાજનું પણ માનવું છે કે આ પવિત્ર તીર્થસ્થાનો પર બિન હિન્દુનો પ્રવેશ હોવો



ઉત્તરાખંડના મુખ્યમંત્રી પુષ્કરસિંહ ધામીનું પણ નિવેદન સામે આવ્યું છે, મુખ્યમંત્રી ધામીએ કહ્યું કે દેવભૂમિ ઉત્તરાખંડમાં જેટલા સંસ્થાઓ અને સંગઠન જે પણ મત બનાવશે સરકાર તે અનુરૂપ કાર્યવાહી કરશે. આ નિવેદનથી સ્પષ્ટ થઈ ગયું છે કે સ્થાનિક સરકારે પણ પ્રમુખ તીર્થસ્થાનોમાં બિન હિન્દુ પ્રવેશ પર પ્રતિબંધનો મૂક બનાવી લીધો છે. બદ્રીનાથ-કેદારનાથ મંદિર સમિતિના પ્રસ્તાવિત વિસ્તરમાં કુલ ૪૮ મંદિરોનો સમાવેશ થયા છે, જ્યાં બિન હિન્દુ પ્રવેશ પર પ્રતિબંધ લગાવવાની વાત છે. તેમાં કેદારનાથ ધામ, બદ્રીનાથ ધામ, તુંગનાથ, મદમહેશ્વર સહિત અનેક કુંડ અને સમાધિ સ્થળો પણ સામેલ છે.

ભારતને વિશ્વગુરુ બનાવવા દરેક નાગરિકે બંધારણમાં નિર્ધારિત મૌલિક કર્તવ્યોનું નિષ્ઠાપૂર્વક પાલન કરવું અનિવાર્ય : સંઘ પ્રમુખ

મુઝફ્ફર ખાતે પ્રજાસત્તાક પર્વની ઉજવણી દરમિયાન સંઘવાડા મોહન ભાગવતે બંધારણ અને મૌલિક કર્તવ્યનું પાલન કરવા પર ભાર મૂક્યો

નવી દિલ્હી, ભારતના ૭૭મા પ્રજાસત્તાક દિવસના અવસરે રાષ્ટ્રીય સ્વયંસેવક સંઘના સરસંઘચાલક મોહન ભાગવતે બિહારના મુઝફ્ફરપુરમાં ધ્વજવંદન કરી રાષ્ટ્રને સંબોધિત કર્યું હતું. તેમણે દેશના દરેક નાગરિકને ભારતના બંધારણીય મૂલ્યો અને રાષ્ટ્ર પ્રત્યેની જવાબદારીઓ સમજવા હાકલ કરી હતી. આ કાર્યક્રમ દ્વારા તેમણે એક મજબૂત અને સમૃદ્ધ ભારતના નિર્માણ માટેનો માર્ગ પ્રશસ્ત કર્યો હતો.

મુઝફ્ફરપુર સ્થિતના કાર્યાલય ખાતે આયોજિત આ કાર્યક્રમમાં મોહન ભાગવતે જણાવ્યું હતું કે, ભારતને વિશ્વનું અગ્રણી ગણરાજ્ય બનાવવા માટે દરેક નાગરિકે બંધારણમાં નિર્ધારિત મૌલિક કર્તવ્યોનું નિષ્ઠાપૂર્વક પાલન કરવું અનિવાર્ય છે. તેમણે સ્પષ્ટ કર્યું કે બંધારણ માત્ર નાગરિકોને મળેલા અધિકારોની યાદી નથી, પરંતુ તે આપણને ધર્મ, નૈતિકતા અને સાચા માર્ગ પર ચાલવા માટેનું માર્ગદર્શન

પૂરું પાડવું એક પવિત્ર પુસ્તક છે. પોતાના સંબોધનમાં ભાગવતે ભારપૂર્વક જણાવ્યું કે, નાગરિકોએ બંધારણનો ગહન અભ્યાસ કરવો જોઈએ. જ્યારે લોકો પોતાના અધિકારોની સાથે પોતાની જવાબદારીઓ પ્રત્યે પણ સજાગ રહેશે, ત્યારે જ લોકશાહી સાચા અર્થમાં મજબૂત બનશે. તેમણે ઉમેર્યું કે કોઈ પણ ગણરાજ્યની સ્થિરતા તેના નિયમો અને કાયદા પ્રત્યેના સન્માન પર ટકી હોય છે. જો નાગરિકો શિસ્ત અને નિયમોનું